

खबर संक्षेप

कारगिल विजय दिवस पर शपथ ग्रहण

बैकुण्ठपुर। शासकीय नवीन कन्या महाविद्यालय में राष्ट्रीय सेवा योजना के बैनर तले प्रभारी प्राचार्य भारत सिंह द्वारा 25वें कारगिल विजय दिवस के उपलक्ष्य पर देश की एकता, अखंडता और सम्मान की रक्षा तथा राष्ट्र सेवा में तत्पर रहने की शपथ दिलाई। इस अवसर पर कारगिल युद्ध के बारे में विस्तृत जानकारी प्रदान करते हुए उन्होंने बताया कि हमारे देश के जांबाज वीर योद्धाओं ने विषम परिस्थितियों में देश को विजय दिलाई थी। इसी तारतम्य में कार्यक्रम अधिकारी कनकलता पैकरा एवं डॉ. सुमित कुमार डे ने भी छात्राओं को वीर योद्धाओं को स्मरण दिलाते हुए देश की एकता और अखंडता को बनाए रखने की अपील की। कार्यक्रम में वरुण कुमार कुशवाहा, रितेश गुप्ता, डॉ. पवन कुमार उपाध्याय, बिक्की राम, विनय कुमार गुप्ता, विजय कुमार सिंह, विपिन सिंह, महेन्द्र कुर्रे, प्रतीभा उपाध्याय, प्रियंका सिंह, खुशबू, सतेन्द्र पैकरा, बिश्यामिन लकड़ा, उर्मिला, राजेश्वरी, चुनू सहित अन्य छात्राएं मौजूद रही।

एकीकृत कृषि केन्द्र में 500 देशी चूणों की ब्रीडिंग

कटगोड़ी। जिले में राष्ट्रीय ग्रामीण आजीविका मिशन बिहान अंतर्गत महिलाएं अपने पारंपरिक सह कृषि कार्यों से आजीविका में स्थायित्व की तरफ आगे बढ़ रही हैं। सोनहत विकासखंड के आईएफसी क्लस्टर कटगोड़ी में देशी मुर्गी पालन को बढ़ावा देने की दिशा में एक पहल की जा रही है। कलेक्टर रोजिता यादव द्वारा भ्रमण के दौरान दिए गए निर्देशों के अनुरूप कटगोड़ी संकुल स्तरीय संगठन द्वारा आजीविका सेवा केन्द्र के ब्रीडिंग सेंटर में देशी मुर्गी के 500 चूणों का तकनीकी तरीके से पालन-पोषण किया जा रहा है। ब्रीडिंग सेंटर में चूणों को लगभग 28 दिनों तक सुरक्षित एवं पोषणयुक्त वातावरण में विकसित किया जाएगा। इसके पश्चात इन तैयार चूणों का वितरण क्षेत्र के किसानों को किया जाएगा, जिससे उन्हें अपने ही ग्राम स्तर पर गुणवत्तायुक्त देशी मुर्गी के चूजे उपलब्ध हो सकेंगे।

हरिभूमि न्यूज

बैकुण्ठपुर

प्रधानमंत्री नरेन्द्र मोदी के आह्वान पर हर घर तिरंगा अभियान एवं संत शिरोमणि गुरु रविदास महाराज जी के 650वीं जयंती के संबंध में जिला स्तरीय बैठक भाजपा जिला कार्यालय छिंदवाड़ा में संपन्न हुआ। इस अवसर पर मुख्य रूप से विधायक भईयालाल राजवाड़े, प्रदेश कार्यसमिति सदस्य केबी जायसवाल, जिला पंचायत अध्यक्ष मोहितराम पैकरा, जिला उपाध्यक्ष अनिल साहू, अशोक जायसवाल, राजेश सिंह, जिला महामंत्री पंकज गुप्ता, कपिल जायसवाल, पूर्व नपाध्यक्ष शैलेश शिवहरे, नगर पंचायत अध्यक्ष गायत्री सिंह, जनपद उपाध्यक्ष च्यारे साहू, जिला मंत्री प्रदीप तिवारी, सुनिता कुर्रे, शारदा गुप्ता, जिला मीडिया प्रभारी तीर्थ राजवाड़े प्रमुख रूप से उपस्थित रहे। विधायक भईयालाल राजवाड़े

विद्यार्थी परेशान, सितंबर में होनी है तिमाही परीक्षा

40 दिन बाद भी कई स्कूलों में नहीं पहुंचीं पुस्तकें



हरिभूमि न्यूज

राज्य शासन और स्कूल शिक्षा विभाग ने नए शिक्षा सत्र 2026-27 की शुरूआत के साथ ही विद्यार्थियों को निःशुल्क पाठ्य पुस्तकों का वितरण सुनिश्चित करने का दावा किया था, लेकिन नया सत्र शुरू हुए 40 दिन से अधिक का समय बीत चुका है और जुलाई माह भी समाप्त की ओर है, इसके बावजूद जिले के कई संकुलों और उनके अंतर्गत आने वाले स्कूलों में अब तक सभी कक्षाओं की निःशुल्क पाठ्य पुस्तकें नहीं पहुंच सकी हैं। इसका सीधा असर हजारों विद्यार्थियों की

पुरानी किताबों के सहारे चल रही पढ़ाई

जिन विद्यालयों में नई पुस्तकें नहीं पहुंची हैं, वहां शिक्षक उपलब्ध पुरानी पुस्तकों और अपने नोट्स के आधार पर पढ़ाई कराने का प्रयास कर रहे हैं। लेकिन नई कक्षा में प्रवेश लेने वाले सभी विद्यार्थियों के पास पुरानी किताबें भी उपलब्ध नहीं हैं। कई विद्यार्थियों को बिना पुस्तक के ही कक्षाओं में बैठना पड़ रहा है। इससे ग्रामीण क्षेत्रों के विद्यार्थियों को सबसे अधिक कठिनाई का सामना करना पड़ रहा है।

हर वर्ष दोहराई जा रही समस्या

शिक्षा विभाग प्रत्येक वर्ष समय पर पुस्तकों के वितरण का दावा करता है, लेकिन जमीनी स्तर पर अधिकतर स्कूलों में किताबें देर से पहुंचने की शिकायत सामने आती है। इस वर्ष भी लगभग डेढ़ माह बाद जाने के बाद जिले के कई संकुलों में पुस्तक वितरण अधूरा है, जिससे विभागीय तैयारियों और पाठ्य पुस्तक निगम की कार्यणाली पर सवाल उठ रहे हैं। वहीं अभिभावकों तथा शिक्षकों ने मांग की है कि जिले के सभी संकुलों और विद्यालयों में तत्काल शेष निःशुल्क पाठ्य पुस्तकों की आपूर्ति सुनिश्चित की जाए, ताकि विद्यार्थियों की पढ़ाई पटरी पर लौट सके और तिमाही परीक्षा से पहले पूरा पाठ्यक्रम पढ़ाया जा सके।

पढ़ाई पर पड़ रहा है। जानकारी के अनुसार पाठ्य पुस्तक निगम द्वारा अब भी विभिन्न संकुलों में पुस्तकों की आपूर्ति का कार्य जारी है। कई विद्यालयों में कुछ कक्षाओं की पुस्तकें पहुंची हैं तो कई कक्षाओं की किताबें अब तक नहीं मिली हैं।

उल्लेखनीय है कि इस वर्ष राष्ट्रीय शिक्षा नीति के अनुरूप कई कक्षाओं की पाठ्य पुस्तकों में व्यापक बदलाव किया गया है। विशेष रूप से जिन कक्षाओं की पुस्तकें पूरी तरह बदल गई हैं, वहां सबसे अधिक संकट की स्थिति बनी हुई है। नई किताबें नहीं मिलने से विद्यार्थी पुराने पाठ्यक्रम से पढ़ाई नहीं कर पा रहे हैं और कई स्कूलों में इन कक्षाओं का नियमित अध्यापन शुरू ही नहीं हो सका है। जानकारी के अनुसार कक्षा सातवीं सहित अन्य कुछ कक्षाओं की पुस्तकें पूरी तरह बदल दी गई हैं। ऐसे में पुराने संस्करण की किताबों का उपयोग भी संभव नहीं है, जिससे विद्यार्थियों की शैक्षणिक तैयारी लगातार प्रभावित हो रही है।

तिमाही परीक्षा नजदीक, बड़ी चिंता

अगस्त माह के बाद सितंबर में तिमाही परीक्षाएं प्रस्तावित हैं। ऐसे में यदि शीघ्र सभी विद्यालयों में नई पाठ्य पुस्तकें उपलब्ध नहीं कराई गईं तो विद्यार्थियों की परीक्षा की तैयारी प्रभावित होना तय माना जा रहा है। शिक्षकों का कहना है कि पुस्तकें देर से मिलने पर कम समय में पूरा पाठ्यक्रम समाप्त करना चुनौतीपूर्ण होगा।

खेत में गिरा विद्युत पोल, टला बड़ा हादसा



उमझर के खेत में गिरा पोल।

हरिभूमि न्यूज

जनपद पंचायत बैकुण्ठपुर अंतर्गत ग्राम पंचायत उमझर के चिटकारीपारा में लगातार हो रही बारिश के बीच एक विद्युत चिटकारीपारा पोल खेत में कई दिनों से गिर जाने से बाधित बिजली टल गया। जिस समय पोल गिरा, उस दौरान खेत में कोई किसान मौजूद नहीं था।

ग्रामीणों का कहना है कि यदि उस समय कोई खेत में काम कर रहा होता तो गंभीर दुर्घटना हो सकती थी। विद्युत पोल गिरने से क्षेत्र की बिजली आपूर्ति पूरी तरह बाधित हो गई है। बरसात के मौसम में बिजली नहीं रहने से ग्रामीणों को दैनिक कार्यों के साथ-साथ खेती-किसानी

के काम में भी भारी परेशानी का सामना करना पड़ रहा है। खेत के बीच विद्युत पोल और तार पड़े होने के कारण किसान सुरक्षा की दृष्टि से अपने खेतों में जाने से भी बच रहे हैं। ग्रामीणों ने बताया कि बारिश के दौरान पोल अचानक धराशायी हो गया, जिसके बाद अब तक मरम्मत का कार्य शुरू नहीं हो सका है। इससे क्षेत्र में किसानों की चिंता बढ़ गई है, क्योंकि धान की खेती के इस महत्वपूर्ण समय में खेतों में नियमित कार्य आवश्यक है।

ग्रामीणों ने विद्युत विभाग से मांग की है कि गिरि हुए पोल को प्राथमिकता के आधार पर हटाकर नया पोल लगाया जाए तथा जल्द से जल्द विद्युत आपूर्ति बहाल की जाए, ताकि किसानों को राहत मिल सके और किसी संभावित हादसे से बचा जा सके।

शिक्षा मंत्री के इस्तीफे के बाद कांग्रेस का विजय जुलूस

बैकुण्ठपुर। केंद्रीय शिक्षा मंत्री धर्मेंद्र प्रधान के इस्तीफे के बाद जिला कांग्रेस कमिटी कोरिया के अध्यक्ष प्रदीप गुप्ता के नेतृत्व में शिवपुर-चरचा में विजय जुलूस निकाला गया। देशभर के छात्रों, युवाओं एवं लोकतांत्रिक संघर्ष की जीत बताते हुए एक-दूसरे को बधाई दी।

जिला अध्यक्ष प्रदीप गुप्ता ने कहा कि नेता प्रतिपक्ष राहुल गांधी ने नीट पेपर लीक, परीक्षा प्रणाली में अनियमितताओं तथा छात्रों पर हुई कार्रवाई के मुद्दे को लगातार प्रमुखता से उठाया। उन्होंने छात्रों से संवाद किया, उनके आंदोलन



का समर्थन किया और उनकी आवाज को संसद से लेकर सड़क तक मजबूती से उठाया। कांग्रेस के निरंतर आंदोलन और छात्रों के संघर्ष के परिणामस्वरूप

शिक्षा मंत्री धर्मेंद्र प्रधान को इस्तीफा देना पड़ा। उन्होंने कहा कि धर्मेंद्र प्रधान का इस्तीफा शिक्षा व्यवस्था में जवाबदेही तय करने की दिशा में पहला कदम है,

लेकिन अभी शिक्षा प्रणाली में व्यापक सुधार की आवश्यकता है। इस अवसर पर जिला अध्यक्ष प्रदीप गुप्ता, कोषाध्यक्ष अशोक जायसवाल, हेमसागर यादव, शैलेन्द्र सिंह, गणेश राजवाड़े, भूपेंद्र यादव, रवि राजवाड़े, लालमुनि यादव, संगीता राजवाड़े, अनिल जायसवाल, चंद्रप्रकाश राजवाड़े, जाग्रत कुर्रे, सत्यनारायण मोदी, जानू वसीम, आशीष डबरे, दीपक गुप्ता, रामाधारा टोप्पो, ईश्वर सिंह, विक्रान्त सिंह, मोहनलाल यादव एवं बड़ी संख्या में कांग्रेस कार्यकर्ता उपस्थित रहे।

घर की बाड़ी से गांजा के 65 पौधे जब्त

हरिभूमि न्यूज

सिटी कोतवाली पुलिस ने नशे के खिलाफ बड़ी कार्रवाई करते हुए ग्राम सतीपारा में एक व्यक्ति के घर की बाड़ी से अवैध रूप से उगाए गए गांजा के 65 पौधे जब्त किए हैं। बरामद

गांजा के पौधों का कुल वजन 1 क्विंटल 16 किलोग्राम है, जिसकी अनुमानित कीमत करीब 3 लाख रुपए बताई गई है। मामले में पुलिस ने आरोपी को गिरफ्तार कर एनडीपीएस एक्ट के तहत कार्रवाई की है।

पुलिस से मिली जानकारी के अनुसार 25 जुलाई को उप निरीक्षक महेश कुशवाहा अपनी

कीमत करीब 3 लाख, सिटी कोतवाली पुलिस ने की कार्रवाई

टीम के साथ ग्राम भ्रमण, शिकायत जांच एवं अपराधियों की तलाश में निकले थे। इसी दौरान ग्राम सतीपारा स्कूल के पास मुखबिर से सूचना मिली कि गांव निवासी सुरेश कुमार राजवाड़े अपने नए मकान की बाड़ी में लंबे समय से बड़ी संख्या में गांजा के पौधे उगा रहा है। सूचना की तस्वीर के बाद पुलिस टीम स्वतंत्र गवाहों के साथ मोके पर पहुंची। आरोपी को सूचना से अवगत कराने के बाद उसकी लिखित सहमति से घर और बाड़ी की तलाशी ली गई। तलाशी के दौरान बाड़ी में छोटे-बड़े कुल 65 गांजा के पौधे लगे मिले, जिनमें कई पौधों में फूल और गांजा की कलियां भी लगी थीं। पुलिस ने विधिवत पंचनामा तैयार कर सभी पौधों को उखाड़कर जब्त किया।

इलेक्ट्रॉनिक तराजू से तौल कराने पर उनका कुल वजन 1 क्विंटल 16 किलोग्राम निकला। आरोपी से गांजा की खेती के संबंध में वैध अनुमति या दस्तावेज मांगे गए, लेकिन वह कोई भी दस्तावेज प्रस्तुत नहीं कर सका। पुलिस ने जब्त गांजा के पौधों को सीलबंद कर कब्जे में लिया और आरोपी सुरेश कुमार राजवाड़े को गिरफ्तार कर उसके विरुद्ध धारा 20(क) एनडीपीएस एक्ट के तहत अपराध दर्ज कर आगे की वैधानिक कार्रवाई शुरू कर दी है। प्रारंभिक पूछताछ में आरोपी ने संबंधित भूमि पर वर्षों से कब्जा कर झोपड़ी बनाकर रहने तथा वहीं गांजा की खेती करने की बात स्वीकार की है। पुलिस मामले की विस्तृत जांच कर रही है।

छिंदवांड स्थित भाजपा कार्यालय में जिला स्तरीय बैठक

हर घर तिरंगा अभियान में सभी कार्यकर्ताओं की सक्रिय भागीदारी हो



बैठक में उपस्थित विधायक भईयालाल राजवाड़े व अन्य।

ने संबोधित करते हुए कहा कि, पार्टी के सभी कार्यकर्ता व्यापक जन भागीदारी करते हुए हर घर तिरंगा तथा तिरंगा यात्रा अभियान में 11 अगस्त से 15 अगस्त, 2026 तक भाग लेंगे। विधायक श्री राजवाड़े ने कहा कि, जिले एवं मंडल स्तर पर संत शिरोमणि गुरु

रविदास महाराज के विभिन्न कार्यक्रम हेतु पार्टी पदाधिकारियों को जिम्मेदारी दी गई है, संत शिरोमणि गुरु रविदास महाराज ने समरसता, समानता और मानवता का संदेश दिया, जिसे जन-जन तक पहुंचना हम सभी का दायित्व है। जिला महामंत्री पंकज गुप्ता ने

कहा कि, तिरंगा यात्रा प्रत्येक मंडल के केन्द्र के अलावा उस मंडल के पांच बड़े गांव या बाजार में भी तिरंगा यात्रा आगामी 10 अगस्त से 14 अगस्त तक भव्य तिरंगा यात्रा का आयोजन किया जाएगा।

कार्यक्रम में मंच संचालन जिला महामंत्री कपिल जायसवाल ने किया। कार्यक्रम में जिला कार्यालय मंत्री मंजू जिवनानी, सह कार्यालय मंत्री मनोज साहू, जिला सह मीडिया प्रभारी वर्षा साहू, गणेश यादव, जिला सोशल मीडिया प्रभारी जगनाराय जगनारायण साहू, पूर्व नपाध्यक्ष कुन्ती चक्रधारी, मंडल अध्यक्ष रामलखन यादव, मनेजर राजवाड़े, दीपा विश्वकर्मा, राजाराम राजवाड़े, संजय चिकनजूरी, महामंत्री रमन गुप्ता, सचिन मलिक, सचिदानंद द्विवेदी, महिला मोर्चा जिलाध्यक्ष रीता यादव, महामंत्री पुष्पलता राजवाड़े, युवा मोर्चा जिला महामंत्री **शेष पेज 4 पर**

बागेश्वर धाम समिति ने कलेक्टर व एसडीएम को सौंपा ज्ञापन



हरिभूमि न्यूज

सिद्धपीठ श्री बागेश्वर धाम केंद्रीय समिति सुंदरकांड मंडल छतरपुर के राष्ट्रव्यापी अभियान के तहत सोमवार को कोरिया जिले में कार्यकर्ताओं ने कलेक्टर एवं अनुविभागीय अधिकारी (एसडीएम) बैकुण्ठपुर को ज्ञापन सौंपकर गौ माता को राष्ट्रमाता का संवैधानिक दर्जा दिए जाने तथा गौ संरक्षण के लिए कठोर कानून बनाए जाने की मांग की।

ज्ञापन में बताया गया कि बागेश्वर धाम के पीठाधीश्वर पंडित धीरेंद्र

कृष्ण शास्त्री के मार्गदर्शन में पूरे देश में रगौ माता को राष्ट्रमाता घोषित करोर अभियान चलाया जा रहा है। इसी अभियान के अंतर्गत 27 जुलाई को देशभर में ज्ञापन एवं हस्ताक्षर अभियान आयोजित किया गया। इसके माध्यम से केंद्र सरकार को प्रस्ताव भेजने की मांग करते हुए गौ माता को राष्ट्रमाता का दर्जा प्रदान करने की पहल करने का आग्रह किया गया।

समिति ने ज्ञापन में गौ तस्करी एवं गौ वध पर कठोर कानून बनाकर उसका प्रभावी क्रियान्वयन सुनिश्चित करने, गौ संरक्षण को बढ़ावा देने

तथा गौशालाओं के संचालन और रखरखाव के लिए पर्याप्त बजट एवं संसाधन उपलब्ध कराने की भी मांग की। इस अवसर पर बागेश्वर धाम सुंदरकांड मंडल कोरिया के कार्यकर्ताओं ने बड़ी संख्या में लोगों के हस्ताक्षर भी कराए। अभियान में प्रमुख रूप से नितिन गुप्ता, ध्रुव सिंह गहरवार, शैलेंद्र श्रीवास्तव, विमल गुप्ता, उत्तम कश्यप, त्रिभुवन पासवान, पवन कुमार, सीमा, जय कुमार चक्रधारी, सुरेश प्रसाद, संजय गुप्ता, संतलाल नाविक सहित अन्य कार्यकर्ता एवं स्थानीय नागरिक उपस्थित रहे।

सी.जी. स्कूल ऑफ नर्सिंग, बिलासपुर

(25 वर्षों से नर्सिंग चिकित्सा, शिक्षा व समाज सेवा के क्षेत्र में अग्रणी संस्था)

12वीं(PCB) उत्तीर्ण एवं PNT परीक्षा में सफल विद्यार्थियों के लिए सुनहरा अवसर !

उपलब्ध पाठ्यक्रम :

B.Sc. Nursing (4 वर्षीय)

P.B.BSc. Nursing (2वर्षीय)*

GNM Nursing (3 वर्षीय)

हमारी विशेषताएं:

● अलुभवी एवं योग्य फैकल्टी

● आधुनिक नर्सिंग लेब एवं पुस्तकालय

● उत्कृष्ट क्लिनिकल प्रशिक्षण जिला अस्पताल, सी एम सी,

● पी एच सी, श्रीराम केयर पेटेंटल अस्पताल व प्रथम पेटेंटल हॉस्पिटल व्यक्तिगत विकास एवं 100% फ्लैमैंट

आज ही अपना प्रवेश सुनिश्चित करो

पता : परसदा, कोटा रोड, सकरी बिलासपुर

Follow us :

7722995707, 993582707, 9993575707

ज्योति साहू

एम्स टॉपर

पता : परसदा, कोटा रोड, सकरी बिलासपुर

Follow us :

7722995707, 993582707, 9993575707



लाइफStyle

एक्ट्रेस आनंदी अजय ने एक बेहद इमोशनल वीडियो शेयर किया है, जिसमें वह बात करते-करते फफक कर रो पड़ती है। एक्ट्रेस का दावा है कि 1 साल काम करने के बाद थलपति विजय की 'जन नायकन' से उनके सीन काट दिए गए हैं।

200 करोड़ क्लब की ओर विजय की जन नायकन

नई दिल्ली। विजय थलापति की मोस्ट अवैटेड फिल्म 'जन नायकन' बॉक्स ऑफिस पर नए रिकॉर्ड गढ़ रही है। सिर्फ भारत ही नहीं, बल्कि ओवरसीज मार्केट्स में भी इस फिल्म का जबरदस्त क्रेज देखने को मिल रहा है। विजय थलापति के स्टारडम के दम पर फिल्म ने अपने शुरुआती वीकेंड में ही दुनिया भर में

ताबड़तोड़ कमाई की है और महज 3 दिनों के भीतर 200 करोड़ के आंकड़े के बेहद करीब पहुंच गई है। भारतीय बॉक्स ऑफिस पर फिल्म ने धमाकेदार ओपनिंग ली थी, हालांकि दूसरे दिन कमाई में थोड़ी गिरावट दर्ज की गई, लेकिन तीसरे दिन (रविवार) फिल्म ने फिर से शानदार वापसी की।

आनंदी

सीन कटने से टूट गया दिल

एजेसी ►► मुंबई

यह बात उन्हें फिल्म के रिलीज होने के बाद ही पता चली है। थलपति विजय की फेयरवेल फिल्म 'जन नायकन' गुरुवार को सिनेमाघरों में रिलीज हो गई है। एक तरफ जहां फैस ने सिनेमाघरों को उत्सव का रंग दे दिया है, वहीं एक्ट्रेस आनंदी अजय का दिल टूट गया है। विजय के साथ स्क्रीन शेयर करना उनका सपना था। इसके लिए उन्होंने 1 साल तक कड़ी मेहनत की और फिल्म में काम भी किया। लेकिन, जब डायरेक्टर एच. विनोद की फिल्म रिलीज हुई तो वह यह देखकर दंग रह गई कि उनका कोई भी सीन फिल्म में नहीं है। आनंदी ने एक बेहद इमोशनल वीडियो शेयर किया है, जिसमें अपनी आपबीती बताते हुए वह फफक कर रो पड़ी हैं। 'जन नायकन' पहले सेंसर बोर्ड के साथ विवाद में फंसी थी। यह मूल रूप से जनवरी महीने में ही रिलीज होने वाली थी। लेकिन 7 महीने का यह लंबा इंतजार भी आनंदी के लिए खुशी के पल लेकर नहीं आया। वीडियो पोस्ट में वह बताती हैं कि फिल्म के फाइनल एडिट से उनका सीन हटा दिया गया है। अब आनंदी का यह क्लिप सोशल मीडिया पर वायरल हो रहा है। फैस उन्हें हिम्मत दे रहे हैं। तमिल टेलीविजन की पॉपुलर एक्ट्रेस आनंदी के लिए विजय की फिल्म का हिस्सा होना, जाहिर तौर पर बड़ी बात थी।



हॉलीवुड मसाला



द रिंग्स ऑफ... का टीजर ट्रेलर रिलीज

नई दिल्ली। सैन डिएगो कॉमिक-कॉन 2026 में प्राइम वीडियो ने 'द लॉर्ड ऑफ द रिंग्स: द रिंग्स ऑफ पावर' सीजन 3 का टीजर ट्रेलर जारी किया। 99 सेकंड के इस प्रीव्यू में सीरीज के एक इंटेस और डार्क दौर की झलक मिली, जिसमें मिडिल-अर्थ में सॉरॉन का उदय, 'वन रिंग' का निर्माण और फैलती हुई जंग नए सीजन की कहानी को आगे बढ़ाएगी। इस फुटेज को बैजामिन वॉकर के मॉडरेट किए गए एक पैनल के दौरान दिखाया गया, जिसमें सिथिया अडाई-रॉबिन्सन, ओवेन आर्थर, इस्माइल कुज कॉर्डोवा, लॉक विल्कर्स, डैनियल वेगन और नए कलाकार जेमी कैपबेल वॉकर चर्चा में शामिल हुए।



ब्लैक पैंथर का किरदार निभाएंगे डेविड....

लॉस एंजिल्स। 'ब्लैक पैंथर' फ्रेंचाइजी हॉलीवुड की सबसे पसंदीदा फ्रेंचाइजी में से एक है। इस फ्रेंचाइजी की सबसे पहली फिल्म 'ब्लैक पैंथर' (2018) को दर्शकों ने खूब प्यार दिया। इसका दूसरा भाग 'ब्लैक पैंथर: वकांडा फॉरएवर' 2022 में रिलीज हुआ। अब इसके तीसरे भाग 'ब्लैक पैंथर 3' के रिलीज होने की तैयारी हो रही है। इसमें 'ब्लैक पैंथर' का किरदार डेविड जॉनसन निभाएंगे। डेविड जॉनसन 15 दिसंबर 2028 को रिलीज होने वाली 'ब्लैक पैंथर 3' में टीचाला के बेटे का किरदार निभाएंगे। यह फिल्म जॉनसन के किरदार, प्रिंस टीचाला 2 की कहानी दिखाएगी। डेविड जॉनसन 'ब्लैक पैंथर: वकांडा फॉरएवर' में एक बच्चे के तौर पर नजर आए थे। डायरेक्टर रयान कूगलर तीसरी फिल्म के लिए वापसी करेंगे।



दीपिका से छूटी फिल्म अब कैट की झोली में!

नई दिल्ली। संदीप रेड्डी वांगा की 'स्पिरिट' प्रभास की मचअवैटेड फिल्मों में से एक है। प्रभास और तुष्टि डिमरी स्टार इस फिल्म को सबसे ज्यादा सुर्खियां तब मिलीं जब दीपिका पादुकोण ने फिल्म से किनारा किया। अब एक बार फिल्म ये फिल्म चर्चा में है और वजह है नई एक्ट्रेस का नाम। दावा किया जा रहा है कि कैटरीना कैफ इस फिल्म का हिस्सा बन गई हैं। इसे लेकर अभी कोई ऑफिशियल अनाउंसमेंट नहीं की गई है। एक रिपोर्ट के मुताबिक इंडस्ट्री के एक सोर्स ने कैटरीना की काम पर वापसी की अफवाहों को 'पूरी तरह से गलत और गुमराह करने वाला' बताया है। सोर्स ने बताया, 'फ्यूचर में कैट के एक्टिंग प्लान के बारे में किज जा रहे दावों में कोई सच्चाई नहीं है। यह रिपोर्ट पूरी तरह से अटकलों और गलत जानकारी पर आधारित है जिसकी कोई कनफर्मेशन नहीं है।



यामी कहानी-3 में आएंगी नजर...

मुंबई। यामी गौतम के सितारे बुलंदी पर हैं। हाल ही में फिल्म 'आर्टिकल 370' में शानदार अदाकारी के लिए यामी गौतम के नाम का पेलान नेशनल फिल्म अवॉर्ड के लिए हुआ। उन्होंने 2024 में आई इस फिल्म के लिए सर्वश्रेष्ठ अभिनेत्री का राष्ट्रीय फिल्म पुरस्कार जीता। इस बीच अभिनेत्री के फैस के लिए एक और खुशखबरी है। यामी गौतम फिल्म 'कहानी 3' में नजर आएंगी। सुर्जोय घोष की चर्चित फ्रेंचाइजी की दो फिल्में आ चुकी हैं। पहली फिल्म 'कहानी' साल 2012 में रिलीज हुई थी। वहीं, दूसरा पार्ट 2016 में रिलीज हुआ। दोनों फिल्मों के निर्देशन का जिम्मा सुर्जोय घोष ने निभाया। वहीं, लीड रोल में विद्या बालन नजर आई थीं। अब सुर्जोय इसकी तीसरी किस्त लेकर आ रहे हैं। रिपोर्ट्स के मुताबिक, 'कहानी 3' में यामी गौतम की एंट्री हो गई है।

टीवी मसाला



वो शख्स, जो जाते-जाते रामानंद की रामायण को बना गया अमर

नई दिल्ली। रवींद्र जैन वो सितारा थे, जिन्होंने खुद दृष्टिहीन होते हुए रामानंद सागर की 'रामायण' में अपने सुरीले संगीत से रंग भर दिए थे। ये रंग ऐसे भरे कि जब भी 'रामायण' की बात होती है, तो उनके कलाकारों के साथ ही उसकी चौपाइयां और गीत याद आ जाते हैं, जिन्हें रवींद्र जैन ने अपनी प्यारी आवाज और संगीत से सजाया था। रवींद्र जैन जन्म से ही दृष्टिहीन थे। उन्हें कुछ दिखाई नहीं देता था, पर भगवान ने उन्हें सुरीली आवाज और संगीत के अमर वरदान से नवाजा था। उनके गले में मा सरस्वती विराजत करती थीं। उन्हें 'सरस्वती पुत्र' कहा जाता था। उसी वरदान से उन्होंने रामानंद सागर को 'रामायण' के रूप में ऐसा तोहफा दे दिया, जो दुनियाभर में हमेशा के लिए अमर हो गया। 28 फरवरी 1944 को पैदा हुए रवींद्र जैन के पिता संस्कृत पंडित थे, पर बचपन में ही उन्होंने बेटे के हुनर को भांप लिया था। फिर क्या था, उन्होंने बेटे रवींद्र को जी.एल.जैन, जनार्दन शर्मा और नाथू राम जैसे संगीतकारों के पास संगीत सीखने भेज दिया। रवींद्र जैन ने संगीत के लिए ही अपनी आंखों को इलाज तक नहीं कराया था। वह बचपन से ही दृष्टिहीन थे। आंखों का इलाज हो सकता था, पर रवींद्र का कहना था कि अगर उनकी आंखों की रोशनी लौट आई, तो वह न तो संगीत पर ध्यान दे पाएंगे और ना ही पहले जैसा संगीत बना पाएंगे। इसलिए उन्होंने आजीवन दृष्टिहीन होना ही चुना। रवींद्र जैन का 9 अक्टूबर 2015 को 71 साल की उम्र में निधन हो गया। वह लंबे समय से बीमार थे और मुंबई के लीलावती अस्पताल में भर्ती थे। परिवार में पत्नी दिव्या जैन और बेटा आयुधान ही रह गए।

हर्षद हुए लॉक अप 2 से बाहर

नई दिल्ली। लॉक अप 2 में झुमा जारी है क्योंकि अब हर्षद चोपड़ा को रियलिटी शो से बाहर कर दिया गया है। उनके बाहर होने से कई दर्शक हैरान हैं, जिन्हें उम्मीद थी कि वह गेम में और आगे तक जायेंगे। जेल के अंदर हर्षद एक शांत और संयमित कंटेस्टेंट के तौर पर दिखे। हालांकि उनकी कुछ बहसों और इमोशनल पल भी रहे, लेकिन ज्यादातर समय वह गेम में अपने में ही रहे। लेकिन, बदते कॉमिंटेशन और मजबूत कंटेस्टेंट्स के बीच उन्हें काफी सपोर्ट नहीं मिल पाया और उन्हें शो छोड़ना पड़ा। उनके बाहर होने के बाद सोशल मीडिया पर फेन्स जोरदार प्रतिक्रिया दे रहे हैं। कई दर्शकों ने कहा कि उन्हें उनके इतनी जल्दी बाहर होने से झटका लगा है और वे निराश हैं। कुछ फेन्स ने इसे अनुचित भी बताया और कहा कि वह गेम में और समय के हकदार थे, जबकि दूसरों का कहना है कि यह शो के अनपेक्षितवेल नेचर का ही हिस्सा है।

पेरिस तक गई, ताकि जमाने से आगे रह सकूं : हेलेन

नई दिल्ली। अदाकारा और मशहूर डांसर हेलेन के नाम पर दर्शकों की मीड सिनेमाघरों में फिल्म देखने टूट पड़ती थी। एक दौर था जब हेलेन का सिर्फ नाम ही काफी था। उन्होंने हॉलीवुड के कुछ सबसे यादगार डांस परफॉर्मेंस दी हैं। हेलेन ने हाल ही में इसे लेकर दिलचस्प खुलासा किया कि गानों को करने में वे खुद किस तरह एफर्ट्स डालती थीं। यह उनके डांस के अलावा फैशन से भी जुड़े थे।

चीजें खोजने विदेशों की यात्राएं कीं

हेलेन ने 'इंडियन बेस्ट डांसर' के एक एपिसोड में बताया कि उन्होंने खुद कई ऐसी एक्सेसरीज चुनीं, जो उनके ग्लैमरस कैबरे डांस की पहचान बन गईं। हेलेन ने कहा कि वे हमेशा चाहती थीं कि उनके कॉस्ट्यूम अनोखे लगे। सिर्फ स्थानीय स्तर पर मिलने वाली एक्सेसरीज पर निर्भर रहने के बजाय, उन्होंने ऐसी चीजें खोजने के लिए विदेश की यात्रा कीं, जो उनके परफॉर्मेंस को एक अलग विजुअल पहचान दे सकें।



बहुत जल्दी डांस सीख लेती थीं

शो के जज जावेद जाफरी ने हॉलीवुड फैशन और डांस पर हेलेन के अस्तर को याद किया और उन्हें ट्रिब्यूट दिया। उन्होंने कहा कि उनके बॉल्ड कॉस्ट्यूम, शानदार परफॉर्मेंस और स्क्रीन पर उनके कॉन्फिडेंस भरे अंदाज ने हिंदी फिल्मों में ग्लैमर को पेश करने का तरीका बदल दिया। उनके मुताबिक, उन्होंने नए ट्रेंड सेट किए और साथ ही कई पीढ़ियों के कलाकारों को प्रेरित भी किया। करिश्मा कपूर ने भी अपनी मां से जुड़ी एक याद शेयर की। उन्होंने कहा, 'मेरी मां मुझे बताती थीं कि जब भी हेलेन जी सेट पर आती थीं, तो सब लोग सम्मान के साथ शांत हो जाते थे। ठीक वैसे ही जैसे शम्मी कपूर के आने पर होता था'। करिश्मा कपूर ने यह भी बताया कि हेलेन रिहर्सल के दौरान बहुत तेजी से कोरियोग्राफी सीख लेती थीं, जिसके लिए उनके प्रोफेशनलिज्म और हुनर की तारीफ की जाती थी।

अपने लुक की हर चीज पर खुद ध्यान देती थीं

अपने डांस नंबरों की तैयारी को याद करते हुए हेलेन ने बताया कि वे अपने लुक की हर छोटी-बड़ी चीज पर खुद ध्यान देती थीं। उन्होंने खुद ऐसी एक्सेसरीज और फैशन की चीजें चुनीं, जो उस समय भारत में आम नहीं थीं। उन्होंने कहा, 'मैं लंदन गई और वहां से नीले, भूरे और हरे रंग के लेंस और खास आईलैश (पलकें) लेकर आई। मेरे हेडगियर (बालों की एक्सेसरीज) मेरे हेयरट्रेसर ने बनाए थे। मैं अपनी कॉस्ट्यूम के लिए असली पंख लेने पेरिस भी गई थी। मेरी ज्वेलरी, बड़े गॉगल्स और एक्सेसरीज, ये सब मैंने इसलिए चुना ताकि मैं जमाने से आगे रह सकूं'।

शूटिंग के लिए पति-बेटी संग लौटीं भारत



मुंबई। मच अवैटेड फिल्म 'वारणसी' से प्रियंका चोपड़ा 8 साल के गैप के बाद इंडियन सिनेमा में वापसी कर रही हैं। फिल्म की शूटिंग के लिए वह पति निक जोनास और बेटी मालती मेरी के साथ भारत आई हैं। उन्हें हैदराबाद एयरपोर्ट पर स्पॉट किया गया। उनकी तस्वीरें वायरल हो रही हैं। फिल्म का ज्यादातर हिस्सा शूट हो चुका है, बस कुछ छोटे-छोटे आपस में जुड़े सीन बाकी हैं। एक्स राजमीली ने बताया था कि टीम को उम्मीद है कि इस साल सितंबर या अक्टूबर तक फिल्म की शूटिंग पूरी हो जाएगी। वारणसी को 7 अप्रैल, 2027 को दुनिया भर में सिनेमाघरों में रिलीज किया जाएगा। वायरल तस्वीरों और वीडियो में निक जोनास और प्रियंका चोपड़ा को साथ चलते हुए देखा जा सकता है। प्रियंका को ऑफ-शूल्डर टॉप वाले डार्क बाउन को-ऑर्ड सेट में देखा जा सकता है। उन्होंने एयरपोर्ट लुक को बेज रंग की कैप, काले धूप के चश्मे और बाउन रंग के फ्लैट्स के साथ कंप्लीट किया है। वहीं, निक जोनास ने एयरपोर्ट लुक के लिए कंपटेबल ऑन-ब्लैक आउटफिट चुना, वह काली शर्ट के साथ मैथिल ट्राउजर पहने दिखाई दिए, उन्होंने सफेद-काले स्नीकर और टिटेड धूप के चश्मे के साथ अपने लुक को कंप्लीट किया।

शिव भक्ति से जुड़ा था गीत, स्टूडियो में डायरेक्टर की थी नो-एंट्री

पहले टुकराया, फिर गुस्से में लता ने गाया था ये कालजयी गाना

नई दिल्ली। लता मंगेशकर स्वर कोकिला कही जाती हैं। उन्होंने सिनेमा को हजारों कल्ट क्लासिक गानों से नवाजा है, दशकों तक चाहने वालों को दीवाना बनाया है। डायरेक्टर-प्रोड्यूसर लता मंगेशकर को कास्ट करने के लिए लाइन में लगे रहते थे। लता मंगेशकर भी गायिकी के लिए समर्पित थीं। उन्होंने बैडिज़्मक गाने गाए और नाम कमाया। मगर शायद ही आपको पता है कि उन्होंने अपना एक कल्ट गाना गाने से इनकार कर दिया था। 48 साल पहले उन्होंने शिव भक्ति से जुड़ा गीत गाया था, लेकिन उन्होंने पहले इनकार कर दिया था।



सुपरहिट गाने की कहानी

यह गीत है राज कपूर की फिल्म सत्यम शिवम सुंदरम का टाइटल ट्रैक 'द वन एंड ओनली शोमेन' में उनकी बेटी रितु नंदा ने बगाई है। रितु नंदा ने किताब में बताया था कि राज कपूर ने सत्यम शिवम सुंदरम में म्यूजिक डायरेक्टर के तौर पर पहले लता मंगेशकर के माई हृदयनाथ मंगेशकर को लेने वाले थे। उन्होंने ही सिंगर से गुजारिश की थी कि वह हृदयनाथ को मनाएं।

माई के चक्कर में लता-राज के बीच अनबन

इस नाराजगी के पीछे की वजह राज कपूर पर लिखी किताब 'राज कपूर: द वन एंड ओनली शोमेन' में उनकी बेटी रितु नंदा ने बताई है। रितु नंदा ने किताब में बताया था कि राज कपूर ने सत्यम शिवम सुंदरम में म्यूजिक डायरेक्टर के तौर पर पहले लता मंगेशकर के माई हृदयनाथ मंगेशकर को लेने वाले थे। उन्होंने ही सिंगर से गुजारिश की थी कि वह हृदयनाथ को मनाएं।

राज कपूर से मांगी थी गानों की रॉयल्टी

लता ने राज कपूर के लिए कई गाने गाए थे, लेकिन कभी रॉयल्टी नहीं ली। मगर जब माई को रिप्लेस किया गया तो उन्होंने राज कपूर से गाने की रॉयल्टी मांगना शुरू कर दिया। चीजें बदती गईं और लता गाने को तैयार नहीं थीं। फिर पंडित नरेंद्र शर्मा की एंट्री हुई जिन्हें लता अपने पिता की तरह मानती थीं। उनका मानना था कि 'सत्यम शिवम सुंदरम' के गानों के साथ कोई और सिंगर क्याय नहीं कर सकता, इसलिए उन्होंने लता को इन गानों के लिए अपनी आवाज देने के लिए मनाया।

गाना गाने से किया था इंकार

राज कपूर के कहने पर हृदयनाथ राजी हो गए। मगर जब लता मंगेशकर काम से गुस्स गईं और वापस आईं तो पता चला कि राज कपूर ने हृदयनाथ को हटाकर लक्ष्मीकांत-प्यारेलाल को फिल्म में शामिल कर लिया है। इस बात से लता बहुत नाराज हुईं। उनसे हिना पृथ्वी या बताए राज कपूर ने यह फैसला लिया था। गुस्से में सिंगर ने उनका गाना गाने से ही इंकार कर दिया था।

दो शर्तों पर गाया था लता ने हिट गाना

आखिरकार पंडित नरेंद्र शर्मा के कहने पर लता मंगेशकर ने गाने के लिए हामी भरी लेकिन शर्तें रखीं। उनकी शर्त थी कि वह स्टूडियो में किसी से भी बात नहीं करेगी। साथ ही लक्ष्मीकांत-प्यारेलाल से यह भी कह दिया था कि उनके रिकॉर्डिंग सेशन के दौरान वे राज कपूर को स्टूडियो में न आने दें। लता ने गाना गाया और बिना किसी से बात किए चली गईं। फिर दोनों के बीच रॉयल्टी को लेकर बहस भी हुई। मगर बाद में राज कपूर ने उन्हें मना लिया था।

खबर संक्षेप

लेटरल एंट्री परीक्षा शांतिपूर्ण संपन्न



जनकपुर। एकलव्य आदर्श आवासीय विद्यालय (ईएमआरएस) जमथान में कक्षा 7, 8 एवं 9 में प्रवेश के लिए आयोजित लेटरल एंट्री परीक्षा का सफल एवं शांतिपूर्ण आयोजन किया गया। परीक्षा विद्यालय के प्राचार्य के मार्गदर्शन में परीक्षा विभाग द्वारा पूरी पारदर्शिता, निष्पक्षता एवं अनुशासन के साथ संपन्न कराई गई। परीक्षा में विभिन्न क्षेत्रों से पहुंचे अभ्यर्थियों ने उत्साहपूर्वक भाग लिया। परीक्षास्थित की सुविधा को ध्यान में रखते हुए विद्यालय प्रबंधन द्वारा बेहतर बैठक व्यवस्था, पेयजल, मार्गदर्शन सहित सभी आवश्यक सुविधाएं उपलब्ध कराई गईं। परीक्षा के दौरान निर्धारित दिशा-निर्देशों और गोपनीयता संबंधी सभी मानकों का कड़ाई से पालन सुनिश्चित किया गया। प्राचार्य ने परीक्षा संचालन में सहयोग देने वाले सभी शिक्षकों, परीक्षा विभाग, प्रशासनिक कर्मचारियों एवं सहयोगी स्टाफ की सराहना करते हुए कहा कि विद्यालय गुणवत्तापूर्ण एवं निष्पक्ष प्रवेश प्रक्रिया के प्रति पूरी तरह प्रतिबद्ध है।

नाबालिग से दुष्कर्म आरोपी को 20 साल कैद



अंबिकापुर। नाबालिग को शादी का झांसा देकर दुष्कर्म करने और गर्भवती करने के मामले में कोर्ट ने आरोपी को सजा सुनाई है। कोर्ट ने आरोपी को अलग अलग धाराओं में अधिकतम 20 वर्ष के सश्रम कारावास और अर्थ दंड से दंडित किया है। न्यायालयीन सूत्रों से मिली जानकारी के अनुसार 17 वर्षीया नालाबिग 20 जुलाई 2022 को घर से कापी किताब लेने की बात कहकर घर से निकली थी और अपने भाई को बताकर बस में बैठकर अंबिकापुर आ गई गई। इसके बाद छात्रा घर नहीं लौटी थी जिसके बाद परिजन उसकी तलाश कर रहे थे। मामले में पुलिस द्वारा जांच उपरान्त नाबालिग छात्रा को मैनापाट के नर्मदापुर दातीढाप निवासी 19 वर्षीय विमल खाखा आ. निर्मल खाखा के पास से 26 जुलाई को बसपद किया था। इस दौरान यह बात सामने आई कि आरोपी नाबालिग को शादी का झांसा देकर दो वर्षों से दुष्कर्म कर रहा था। इस दौरान छात्रा गर्भवती भी हो गई थी। इस मामले में पुलिस द्वारा आरोपी को जेल भेज दिया गया था। शनिवार को इस प्रकरण की सुनवाई अतिरिक्त सत्र न्यायाधीश फास्ट ट्रेक स्पेशल कोर्ट पोक्सो एक्ट कमलेश जगदल्ला के कोर्ट में हुई। सुनवाई के दौरान शासन की ओर से विशेष लोक अभियोजक विद्याभूषण श्रीवास्तव ने पैरवी की। सुनवाई के दौरान कोर्ट ने आरोपी को दोषी मानते हुए धारा 363, 366, 376(2)(ड), 376(3) एवं पोक्सो एक्ट की धाराओं के तहत अधिकतम 20 वर्ष के सश्रम कारावास की सजा सुनाई है इसके साथ ही अर्थ दंड लगाया है। वहीं कोर्ट ने छात्रा को क्षतिपूर्ति योजना के तहत पांच लाख रूपए की क्षतिपूर्त राशि प्रदान करने की अनुशंसा की है।

पृष्ठ 1 का शेख

हर घर तिरंगा...

सक्षी सिंह राजपूत, अंजा मोर्चा जिलाध्यक्ष दिलराज रवि, महामंत्री लहरे सोनबानी, किसान मोर्चा जिलाध्यक्ष शिवचरण साहू, महामंत्री जय चकधारी, चिकित्सा प्रकोष्ठ जिला सह संयोजक अनिता गुप्ता, शिक्षा प्रकोष्ठ जिला संयोजक जाकरण शुक्ला, सांस्कृतिक प्रकोष्ठ जिला संयोजक सुखदेव राजवाड़े, एन.जी.ओ. प्रकोष्ठ जिला संयोजक योगेन्द्र मिश्रा, महिला मोर्चा मंडल अध्यक्ष कुसुम जायसवाल सहित सभी संख्या में कार्यक्रमगण उपस्थित रहें।

घटना के बाद पूरे गांव में शोक का माहौल

आकाशीय बिजली का कहर कई दुधारू गायों की मौत



तीन अलग-अलग स्थानों पर गिरी बिजली, महिला की मौत, पांच लोग घायल

बिजुरी। अनूपपुर जिले के बिजुरी थाना क्षेत्र में रविवार शाम तेज बारिश के दौरान आकाशीय बिजली गिरने से तीन अलग-अलग स्थानों पर दर्दनाक हादसे हुए। इन घटनाओं में एक महिला की मौत हो गई, जबकि पांच लोग घायल हो गए। घायलों का उपचार बिजुरी अस्पताल में जारी है। जानकारी के अनुसार, ग्राम पंचायत उमरदा के पकरिया गांव में खेत में धान की रोपाई कर रही पुनिया साहू पत्नी संतोष साहू पर आकाशीय बिजली गिर गई, जिससे उनकी मौत पर ही मौत हो गई। हादसे में उनके साथ धान रोपाई कर रही एक ही परिवार की दो अन्य महिलाएं—मुनी बाई पत्नी अर्जुन साहू एवं सुनीता साहू पत्नी गंगाराम साहू गंभीर रूप से घायल हो गईं। दोनों का उपचार अस्पताल में जारी है। इसी दौरान बिजुरी थाना क्षेत्र के जमुनिहा एवं बहराबांध गांवों में भी आकाशीय बिजली गिरने की अलग-



अलग घटनाओं में तीन अन्य लोग घायल हो गए। सभी घायलों को तत्काल उपचार के लिए बिजुरी अस्पताल में भर्ती कराया गया, जहां उनका इलाज जारी है। घटना की सूचना मिलते ही बिजुरी थाना पुलिस एवं प्रशासनिक अमला मौके पर

पहुंचा। पुलिस ने आवश्यक पंचनामा कार्रवाई की। शाम हो जाने के कारण मृतका का पोस्टमार्टम नहीं हो सका, जिसे सोमवार सुबह कराया जाएगा। लगातार हो रही बारिश के बीच आकाशीय बिजली की इन घटनाओं से क्षेत्र में दहशत का माहौल है।

शराबी बाइक व कार चालक पर 10-10 हजार का जुर्माना

अंबिकापुर। शराब पीकर वाहन चलाने वालों पर जिले में कार्रवाई जारी है। इस बीच शराब के नशे में धुत होकर वाहन चलाने वाले एक बाइक व कार चालक पर 20 हजार रूपए का जुर्माना लगाया गया है। बता दें कि सड़क दुर्घटनाओं में कमी लाने हेतु एसएसपी सरगुजा राजेश अग्रवाल के दिशा निर्देशन में पुलिस टीम द्वारा यातायात नियमों के अवलंघन करने वाले वाहन चालकों के विरूद्ध लगातार कार्रवाई की जा रही है। इसी कड़ी में थाना यातायात शाखा पुलिस टीम द्वारा दौरान चैकिंग मोटरसाइकल क्रमांक जेएच 01 डीबी 9802 के वाहन चालक यूपी गाजीपुर निवासी 34 वर्षीय बुजकिशोर सिंह यादव आ. राखेश्वर सिंह शराब के नशे में धुत पाया गया। इसी तरह चैकिंग दौरान क्रमांक यूपी 61 डीबी 2493 के चालक दरिमा वनानगर निवासी 19 वर्षीय विरेद किरी आ. राजकुमार भी नशे में धुत पाया गया। दोनों चालकों की डेरा फ्लानाइजर से चेक करने पर शराब के नशे में धुत होने की पुष्टि हुई जिसके बाद पुलिस द्वारा एम्बी एक्ट की धारा 186 के तहत प्रकरण व्यापार्य में पेश किया गया।

नहाने गया 10 वर्षीय बालक तेज बहाव में बहा, दूसरे दिन सुबह मिला शव

हरिभूमि न्यूज ►► बिश्रामपुर

जयनगर थाना क्षेत्र में शनिवार शाम दोस्तों के साथ नदी में नहाने गया 10 वर्षीय मासूम तेज बहाव की चपेट में आकर बह गया,रविवार की सुबह उसका शव घटनास्थल से करीब 3 सौ मीटर दूर रेड़ नदी और घुनघुड़ा नदी के संगम के पास मिलने से पूरे गांव में मातम छा गया। इस हृदयविदारक घटना ने परिजनों समेत पूरे क्षेत्र को गहरे सदमे में डाल दिया।

गौरतलब है कि जयनगर थाना क्षेत्र के ग्राम कुंजनगर निवासी 10 वर्षीय बालक योगेंद्र राजवाड़े पिता देवधन राजवाड़े शनिवार शाम को साइकिल से घर से निकला था। वह अपने दो दोस्तों के साथ घूमते-घूमते

कोरिया- सरगुजा हरिभूमि 4

कानून की जानकारी ही सबसे बड़ी सुरक्षा

स्वामी आत्मानंद विद्यालय में विधिक साक्षरता शिविर

हरिभूमि न्यूज, मनेन्द्रगढ़



जागरूक नागरिक ही सशक्त समाज की आधारशिला होते हैं। इसी उद्देश्य के साथ सोमवार को मनेन्द्रगढ़ स्थित स्वामी आत्मानंद उत्कृष्ट अंग्रेजी माध्यम विद्यालय में विधिक साक्षरता एवं जागरूकता शिविर का आयोजन किया गया। शिविर में विद्यार्थियों, शिक्षकों एवं उपस्थित नागरिकों को संवैधानिक अधिकारों, विधिक सहायता, साइबर अपराधों से बचाव, सड़क सुरक्षा, बाल संरक्षण, नशा मुक्ति तथा राष्ट्रीय लोक अदालत जैसी महत्वपूर्ण व्यवस्थाओं की जानकारी दी गई।

कार्यक्रम में विद्यार्थियों ने उत्साहपूर्वक सहभागिता करते हुए विभिन्न कानूनी विषयों पर प्रश्न पूछे, जिनका विशेषज्ञों ने सरल एवं व्यवहारिक ढंग से समाधान किया। शिविर में तालुका विधिक सेवा समिति, मनेन्द्रगढ़ के अध्यक्ष यशवंत पासनिकर एवं न्यायिक मजिस्ट्रेट प्रथम श्रेणी राकेश सिंह सोरी ने विद्यार्थियों को संबोधित करते हुए कहा कि कानून केवल

न्यायालयों तक सीमित विषय नहीं है, बल्कि प्रत्येक नागरिक के दैनिक जीवन का अभिन्न हिस्सा है। उन्होंने कहा कि अधिकारों के साथ-साथ कर्तव्यों के प्रति जागरूकता ही एक सुरक्षित, जिम्मेदार और न्यायपूर्ण समाज की नींव है। उन्होंने विद्यार्थियों को वर्तमान डिजिटल युग में बढ़ते साइबर अपराधों के प्रति सचेत रहने की सलाह देते हुए कहा कि किसी भी अनजान लिंक पर क्लिक करने, ओटीपी, बैंकिंग जानकारी या व्यक्तिगत विवरण साझा करने से बचें। किसी भी प्रकार की साइबर ठगी की स्थिति में तत्काल साइबर हेल्पलाइन 1930 पर शिकायत दर्ज कराने की जानकारी दी गई। कार्यक्रम में विद्यालय के प्राचार्य ने कहा कि शिक्षा का उद्देश्य केवल शैक्षणिक

उपलब्धियां हासिल करना नहीं, बल्कि विद्यार्थियों को जागरूक, जिम्मेदार एवं कानून का सम्मान करने वाला नागरिक बनाना भी है। उन्होंने ऐसे शिविरों को विद्यार्थियों के व्यक्तित्व विकास एवं सामाजिक चेतना के लिए अत्यंत उपयोगी बताया। शिविर में अधिकार मित्र अजय विश्वकर्मा (थाना मनेन्द्रगढ़) एवं अंजनी यादव (थाना झगराखांड) ने राष्ट्रीय विधिक सेवा प्राधिकरण एवं राज्य विधिक सेवा प्राधिकरण द्वारा संचालित विभिन्न योजनाओं की जानकारी देते हुए बताया कि आर्थिक रूप से कमजोर एवं जरूरतमंद नागरिकों को निःशुल्क कानूनी सहायता उपलब्ध कराई जाती है, जिससे कोई भी व्यक्ति आर्थिक अभाव के कारण न्याय से वंचित न रहे।

ऑनलाइन सुरक्षा एवं साइबर जागरूकता कार्यक्रम

बैकुण्ठपुर। कलेक्टर रोजितमा यादव के निर्देशानुसार बेटी बचाओ बेटी पढ़ाओ योजनांतर्गत शासकीय उच्चतर माध्यमिक विद्यालय, सोस में ऑनलाइन सुरक्षा एवं साइबर जागरूकता कार्यक्रम का आयोजन किया गया। कार्यक्रम का आयोजन जिला कार्यक्रम अधिकारी एन. एस. रावटे, महिला एवं बाल विकास विभाग के मार्गदर्शन तथा जिला मिशन समन्वयक दीपिका पटेल के नेतृत्व में किया गया। कार्यक्रम में छात्र-छात्राओं को साइबर अपराधों से बचाव के संबंध में विस्तृत जानकारी दी गई। उन्हें फिशिंग कॉल एवं संदेशों से सतर्क रहने, अज्ञात लिंक पर क्लिक न करने, ओटीपी, पासवर्ड एवं बैंक संबंधी गोपनीय जानकारी किसी से साझा न करने, सोशल मीडिया पर व्यक्तिगत जानकारी सीमित रखने, संदिग्ध ईमेल, वेबसाइट एवं ऐप से दूर रहने, नियमित रूप से मजबूत पासवर्ड बदलने, डिवाइस का बैकअप लेने तथा दोहरी प्रमाणीकरण (टू-फैक्टर ऑथेंटिकेशन) का उपयोग करने के लिए जागरूक किया गया। मिशन शक्ति



की टीम ने साइबर सुरक्षा से जुड़े विभिन्न पहलुओं पर विस्तार से जानकारी प्रदान की। कार्यक्रम के दौरान संरक्षण अधिकारी वित्ताला श्रीवास्तव ने घरेलू हिंसा से संरक्षण अधिनियम, 2005 के अंतर्गत महिलाओं को प्राप्त कानूनी अधिकारों की जानकारी दी। साथ ही किशोरी बालिकाओं से बाल विवाह एवं कम उम्र में प्रेम संबंधों से होने वाले सामाजिक एवं व्यक्तिगत दुष्परिणामों पर संवाद कर उन्हें जागरूक किया। कार्यक्रम के अंत में छात्राओं को किसी भी प्रकार की विषम परिस्थिति या सहायता की आवश्यकता होने पर महिला हेल्पलाइन 181 पर तत्काल संपर्क करने की सलाह दी गई।

प्रवेश द्वार का डिस्प्ले गायब...



बैकुण्ठपुर। प्रशासनिक उपेक्षा की यह तस्वीर मध्यम श्रेणी की बांध परियोजना गेज की है जिसका मुख्य प्रवेश द्वार का डिस्प्ले दो तीन साल से उखड़ गया जिसे आज तक सुधारा नहीं गया। करोड़ों के बांध का प्रवेश द्वारा बिना नाम का सिर्फ ढांचा लेकर खड़ा है।

देखकर उसके साथ मौजूद दोनों दोस्त घबरा गए। वे भागकर गांव पहुंचे और परिजनों की जानकारी दी। सूचना मिलते ही परिवार के सदस्य और ग्रामीण तत्काल मौके पर पहुंचे। घटना की खबर मिलते ही जयनगर पुलिस भी नदी किनारे पहुंची और ग्रामीणों के साथ बालक की तलाश शुरू की गई। हालांकि अंधेरा होने और नदी में तेज बहाव के कारण शनिवार रात उसे खोज पाना संभव नहीं हो सका। रविवार सुबह योगेंद्र का शव घटनास्थल से लगभग 3 सौ मीटर दूर रेड़ नदी और घुनघुड़ा नदी के संगम के पास मिला, शव मिलने की सूचना मिलते ही परिजनों का रो-रोकर बुरा हाल हो गया और गांव में शोक की लहर दौड़ गई।



ग्राम हरटिकरा और कोरैया के बीच स्थित घुनघुड़ा नदी के किनारे पहुंच गया,नदी किनारे पहुंचकर उसने अपनी साइकिल खड़ी की और कपड़े उतारकर नहाने के उद्देश्य से नदी में छलांग लगा दी, बताया जा रहा है कि योगेंद्र को इस बात का

अंदाजा नहीं था कि बारिश के कारण नदी का जलस्तर बढ़ चुका है और पानी का बहाव तेज है। नदी में उतरते ही वह तेज धारा की चपेट में आ गया। उसने बाहर निकलने की कोशिश की, लेकिन देखते ही देखते वह पानी में बह गया। यह दृश्य

सारासोर जंगल में झोपड़ी बनाकर रह रहे

ग्रामीण को पटककर दंतैल ने ली जान

हरिभूमि न्यूज ►► अम्बिकापुर



लिया। वनकर्मियों ने उसे सारासोर जंगल में हाथियों के मौजूद होने का हवाला देकर अपने घर लौटने की समझाईश दी। समझाइश पर वह मवेशियों के साथ वापस घर लौटने का आश्वासन देता रहा। शनिवार को संधारी अपने मवेशियों को झोपड़ी के पास बांधकर सो रहा था। इस दौरान तड़के 3 बजे जंगल में भ्रमण कर रहे दो हाथी

वन परिक्षेत्र प्रतापपुर अंतर्गत सारासोर जंगल में मवेशियों के साथ रह रहे ग्रामीण की हाथियों ने कुचलकर जान ले ली। सूचना पर पहुंचे वन अधिकारियों ने स्थल पर ही मृतक का पीएम कराया तथा परिजन को बुलाकर शव सौंपने के साथ 25 हजार की तात्कालिक सहायता राशि प्रदान की। विकासखण्ड ओडुगी अंतर्गत ग्राम खड़ौली निवासी संधारी पण्डो पिता मंगल साय पण्डो (58वर्ष) लम्बे समय से वन परिक्षेत्र प्रतापपुर अंतर्गत पर्यटन स्थल सारासोर के जंगल में झोपड़ी बनाकर रह रहा था। वह अपने गांव से बड़ी संख्या में मवेशियों को लाया था तथा पूरे दिन मवेशियों को जंगल में चराता था। वह अक्सर मवेशियों को झोपड़ी के पास बांधकर रात में अपने घर खड़ौली चल जाता था सुबह वापस सारासोर लौट आता था। जंगल में अवैध अतिक्रमण एवं अवैध चराई की सूचना पर विभाग ने पूर्व में उसे नोटिस जारी किया था जिसे संधारी ने गंभीरता से नहीं

online Booking-www.tripuryatra.com

Individual & Group Tour
Honeymoon Tours
School Collage Tour

30 जुलाई, 13 अगस्त, 03 सितम्बर, 01 अक्टूबर,
19 नवंबर, 17 दिसंबर 2026, 06 जनवरी 2027 (12 दिन)

सुविधा ज्यादा सबसे कम राशि पर

नेपाल विदेश यात्रा

पशुपतिनाथ, माँ मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव डैविड फॉल रॉयलवासीनी मंदिर, पेवालेको), काठमांडू (बुद्ध नीलकंठ, बुद्ध स्तूप)
गोश्वरपु, वनारस (श्री काशी विश्वनाथ ज्योतिर्लिंग), अयोध्या (श्रीराम जन्मभूमि), जनकपुर (सीता मईया का जन्म स्थल)

नेपाल विदेश यात्रा के इंडिविजुअल (व्यक्तिगत) पैकेज के लिए संपर्क करें।

राशि- स्त्रीपर 18,500/-, 3 एसी 28,500/-, 2 एसी 31,500/-+ 5% GST।
Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORB- Shop No. 301,302,303 S.S. Plaza, Power House Road

संपर्क करें:- 7354-411411